

بسم اللہ الاول الآخر الرحمان الرحیم

بعض صحابہ و صحابیات کے انفرادی فضائل

حصہ دوم

مصنف : محمد نیراس

عنوان:	صفحہ	(حصہ دوم۔)
السابق۔	۲	
حضرت آمنہؓ۔	۲	
شفاءؓ۔	۲	
ثویبہؓ۔	۲	
امُّ ایمنؓ۔	۲	
خدیجہؓ۔	۳	
زینبؓ۔	۳	
رقیہؓ۔	۳	
ام کلثومؓ۔	۳	
فاطمہؓ۔	۳	
امامہؓ۔	۴	
اسماءؓ۔	۴	
اسماءؓ۔	۴	
نسبیت۔	۵	
صفیۃؓ۔	۶	
الغرض:	۶	

بعض صحابیات کے انفرادی فضائل۔

یہ تحفہ ہے اس کی خدمت میں جو:

.. من احبهم فبحبی احبهم و من ابغضهم فببغضی ابغضهم

حدیث رسول ﷺ کا قائل ہے۔

السابق:

حضرت آدم علیہ الصلوٰۃ والسلام کی پسلی سے انکی زوجہ حضرت حوا رضی اللہ عنہا کو اسلئے خلق فرمایا کہ جو فطرۃ میں مرد کے تابع ہوگی، وہ دین فطرۃ اسلام میں بھی تابع ہوگی۔ اسلئے جہاں 'یا بنی آدم' اور 'یا بنی اسرآئیل' آیا اس میں صرف بیٹوں کو لینے کی بجائے کل اولاد کو لیا گیا ہے۔ جہاں 'یا ایہا الذین امنوا' فرمایا گیا ہے، صرف مذکر کو حکم نہیں، بلکہ اُسکی تبعیت میں مؤنث کو بھی شامل کیا گیا ہے۔

فضائل کے ضمن میں جب صرف مردوں کو ذکر کیا تو عورتوں کو تردد ہوا کہ کہیں انکی محنت اعمال صالحہ بے نتیجہ تو نہیں! اس سوال کو متعدد عورتوں نے جن میں اسماء بنت عمیس، ام عمارہ انصاریہ اور انیسہ انصاریہ شامل ہیں، نبی رحمۃ اللعلمین کے گوش گزار کیا تو آیت، اِنَّ الْمُسْلِمِیْنَ وَالْمُسْلِمٰتِ..... کا نزول ہوا۔ الخازن اسمیں بتایا گیا کہ مذکر و مؤنث، سب اپنے حسن عمل کا ثمرہ پائیں گے۔ اللہ و رسولؐ کسی کو اسکے اجرِ عمل صالح سے محروم نہ فرمائیں گے۔

مگر قابل غور یہ امر ہے کہ اس آیت میں بھی، تبعیت کو، بذریعہ عطف ملحوظ رکھا گیا ہے کہ پہلے المسلمین لایا گیا ہے اسکے بعد المسلمات..... ذکر کی گئی ہیں۔ ایمان و فقاہت والے کیلئے اسمیں یہ مسئلہ رکھا گیا ہے کہ جو تخلیق میں تابع رہی وہ ہمیشہ تابع ہی رہیگی۔ جیسا کہ فرمایا: الرجال قوامون علی النساء.. وللرجال علیہن درجۃ آیۃ الاحزاب کا آخر ضمیر مذکر لیئے ہوئے ہے۔ اس سے تبعیت مؤنث ہویدا ہے۔

جن فضائل سے خواتین اسلام کو بھی نوازا گیا، جو اس وقت صحابیات تھیں، انکا کچھ نقشہ یہ ہے۔

اُمّ محمد ﷺ سیدۃ آمنہ سیدۃ السیدات رضی اللہ عنہا۔

(i) آپ وہ صحابیہ ہیں جنہیں وہ فضیلت ملی جو کسی کو ملنا ممکن نہیں۔ آپ والدۃ سید دو عالم ﷺ ہیں سبحان اللہ العظیم

آپ ہی اللہ کے بندہ (حضرت عبداللہ بن عبدالمطلب رضی اللہ عنہما) کی امانت کی امین بنیں۔

(ii) آپ وہ صحابیہ ہیں جنہوں نے سب سے پہلے اللہ تعالیٰ کے نور کے دیدار کا شرف پایا۔ یعنی اپنے بیٹے حضرت محمد رسول اللہ ﷺ کو دیکھا۔

(iii) دنیا کی غذاؤں میں سے سب سے پہلے حبیب اللہ کو جو غذا ملی وہ آپ کا دودھ تھا۔

(iv) یہ وہ صحابیہ ہیں جو سب سے پہلی خادمۃ خاتم النبیین بنیں۔

(v) جنکے گھر میں سب سے پہلے میلاد النبی کی محفل بجی۔ جسکے حضرات میں، حضرت ہاجرہ،

حضرت مریم اور حضرت آسیہ کے ساتھ، حورانِ جنت بھی تھیں۔ دیگر بہت سارے، اللہ کے بندے جو زمین اور آسمان کے درمیان کھڑے تھے۔ اُن سب نے حضرت عبدالمطلب کو بھی مبارک دی۔

(vi) واحد صحابیہ ہیں جنہوں نے وقت ولادت النبی جہاں کے مشرق و مغرب اپنے بالا خانہ کے جھروکے سے مشاہدہ فرمائے۔

حضرت شفاء رضی اللہ عنہا: یہ وہ صحابیہ ہیں جو حضور نورِ مجسم کی پہلی دایہ بنیں۔ یہ حضرت عبدالرحمن بن عوف کی ماں ہیں
”ثَوْبِيَّةٌ : دودھ کی ماں۔“

”ام ایمن“ : یہ وہ صحابیہ ہیں کہ سیدہ آمنہ رضی اللہ عنہا نے اپنے آخری لمحات میں حضور کو جن کے سپرد کیا تھا۔ رسول اللہ انہیں امی کہہ کر یاد کیا کرتے تھے اور انکی قبر میں کچھ دیر کیلئے لیٹے تھے۔

ام المؤمنین حضرت خدیجۃ الکبریٰ رضی اللہ عنہا (i) یہ صحابیہ سب سے پہلی زوجۃ الرسول ہیں۔

(ii) یہی وہ صحابیہ ہیں جو سب سے پہلی مؤمنہ ہیں۔

(iii) جنہوں نے اپنا سب کچھ سپرد رسول خدا کر دیا۔

(iv) جنکے لحاظ سے دشمن آپ ﷺ کو ایذا دینے سے ہچکچاتے۔

(v) جو سب سے پہلے حضور کی اولاد کی ماں بنیں۔ انسے آپ کے ۳ بیٹے، ۴ بیٹیاں ہوئیں۔

حضرت سیدہ زینب بنت رسول اللہ من خدیجہ رضی اللہ عنہما۔ وعلیہ

(i) یہ وہ صحابیہ ہیں جو محمد رسول اللہ ﷺ کی پہلی بیٹی ہیں۔

(ii) جنکے بارہ میں حضور نے فرمایا: لَٰهُذِهِ أَفْضَلُ بَنَاتِي، اُصْبِیْثُ فِیْ۔ (زرقاتی شریف: ج ۲)

(iii) شوہر ابوالعاصؓ عرصہ تک نا مسلم رہے۔ جب اسلام لائے تو حضور شارع ﷺ نے اسی

پہلے نکاح کو باقی رکھا اور اپنی اس بیٹی کو انکے اسی شوہر کو لوٹا دیا۔

حضرت رقیہ بنت الرسول من خدیجہ رضی اللہ عنہا۔

(i) یہ وہ شان والی صحابیہ ہیں جنہوں نے حضرت ھود علیہ السلام کی زوجہ کے بعد سب سے پہلے، اپنے شوہر حضرت عثمان غنی رضی اللہ عنہما کے ساتھ ہجرت فرمائی یعنی رضاً رب کیلئے وطن چھوڑا۔

(ii) یہ وہ صحابیہ ہیں جنکی آخری گھڑیوں میں انکے شوہر بدری صحابی امام ذوالنورین کو نبی اللہ ﷺ نے تیمارداری کیلئے بدر سے مدینہ منورہ اس تلقین کے ساتھ بھیجا کہ تمہاری موجودگی میری بیٹی کی تسکین کا سبب ہوگی۔

حضرت سیدہ ام کلثوم بنت الرسول من خدیجہ۔

(i) یہ وہ صحابیہ ہیں جنکے حضرت عثمان غنی کے نکاح میں آنے کے سبب وہ امام ذوالنورین ہوئے۔

(ii) یہ وہ صحابیہ ہیں جنکے بارہ میں جبریل امین نے آکر حضور ﷺ سے کہا کہ اللہ اکبر کے حکم سے اپنی بیٹی عثمان غنی سے بیاہ دیں۔

حضرت سیدۃ نساء اہل الجنۃ فاطمۃ الزہراء رضی اللہ عنہا۔

(i) یہ وہ واحد صحابیہ ہیں جنکی تینوں بہنیں جب وفات پا گئیں تو انکے ابو جان، جان جہانان حضرت سیدنا مولینا محمد رسول اللہ ﷺ کا اُن تینوں کے حصہ کا پیار بھی انکو ملا۔

(ii) یہ وہ منفرد صحابیہ ہیں جنکے دو بیٹے ہوئے اور انکو حضرت شارع ﷺ نے اپنے بیٹے قرار دیکر ایک منفرد و عظیم شرف عطا فرمایا۔ انکو اور انکی اولاد کو اپنے نسب کے اشرف و اعلیٰ درجہ پر فائز فرمایا۔

(iii) یہ وہ منفرد صحابیہ ہیں جنکے والد پر جب اللہ کے دشمن عقبہ نے اونٹ کا او جھ رکھا تو یہ وہ بوجھ ہٹاتی تھیں اور دشمن کو بددعا دیتی تھیں۔ (البخاری باب ما قال النبی واصحابہ من المشرکین)

(iv) یہ وہ صحابیہ ہیں جنکے گھریلو کام کاج میں کوئی ہاتھ بٹانے والا نہ ہونے کے سبب رسول پاک نے آپکو وظیفہ بتایا کہ رات کو سونے سے قبل ۳۳ بار سبحان اللہ، ۳۳ بار الحمد للہ اور ۳۳ بار اللہ اکبر پڑھا کریں۔

اس طرح انکو کاموں میں سہولت میسر آئی۔ گویا کہ فرشتے شریک کار ہوئے۔ صفحہ ۳۔

حضرت مولیٰ المسلمین علی المرتضیٰ نے بھی یہ وظیفہ جاری رکھا۔ اس ورد کو یح فاطمہ کہتے ہیں۔

(حضور ﷺ نے نادار مومنین کو جو وظیفہ بتایا تھا وہ تھا، روزانہ فرض نماز پنج گانہ کے بعد ۳۳ بار سبحان اللہ، ۳۳ بار الحمد للہ اور ۳۳ بار اللہ اکبر کے بعد ایک بار تیسرا کلمہ اللہ اکبر تک پڑھنا۔ یوں یہ ۱۰۰ پورے ہوئے۔ اسکو تسبیح المساکین کہتے ہیں۔)

(v) سیدہ کے القاب، الزہراء، البتول، سیدۃ نساء العالمین، فضّۃ کبد رسول اللہ بھی ہیں۔

حضرت اُمّۃ بنت ابی العاص من سیدۃ زینب بنت النبی صلی اللہ علیہ والہ وسلم من خدیجہ۔

(i) یہ وہ صحابیہ ہیں کہ جب چھوٹی سی تھیں تو انہیں نبی مشفق و مہربان، امامہ کے نانا جان ﷺ نے اپنے بازوؤں میں لیکر نماز ادا فرمائی۔ رکوع و سجود میں اتار دیتے، پھر گود میں لیتے۔ (نبی جو چاہیں سو درست ﷺ)

(ii) یہی صحابیہ ہیں جن کے لئے فرمایا: ھٰی اھلی الیّ [مجھے اپنے اہل میں یہ سب سے پیاری] (رحمۃ للعالمین)

(iii) سیدنا علی المرتضیٰ سے سیدہ الزہراءؑ نے کہا تھا: میرے بعد امامہ سے شادی کرنا۔ اور آپنے وصیت پر عمل کیا حضرت اسماءؓ، زوجۃ ابی بکر الصّدّیق رضی اللہ عنہ

(i) یہ وہ صحابیہ ہیں جنہیں السیدۃ الزہراء رضی اللہ عنہا کی، آخری بیماری کے دوران طویل خدمت گزاری کی سعادت حاصل ہوئی۔

(ii) یہ وہ ہیں جنہوں نے السیدہ کی فرمائش پر جنازہ کوڈھا اپنے والا چھجائی کر کے دکھایا تو انہوں نے اظہار پسندیدگی فرمایا اور انکی تعریف کی۔

(iii) یہی صحابیہ ہیں جنہیں السیدہ البتول نے وصیت کی کہ سیدنا علی المرتضیٰ رضی اللہ عنہم کے ساتھ ملکر مجھے غسل بعد الوفا دینا۔ چنانچہ حضرت علی پانی وغیرہ انہیں تھماتے اور یہ بی بی پاک کو نہلاتیں۔ حضرت اسماء بنت ابی بکر الصّدّیق رضی اللہ عنہا۔

یہ وہ صحابیہ ہیں جنکے بیٹے حضرت عبداللہ بن زبیر رضی اللہ عنہم کو شدا و حجاج بن یوسف نے پکڑوا کر سولی پر چڑھا دیا تھا۔ آپکا لاشہ تین دن لٹکا رہا۔ بوڑھی ماں وہاں سے گذریں، اسے دیکھ کر بہ لہجۃ التحسین کہا: واہ کیا شان ہے شہ سوار کی، تیسرا دن ہے ابھی تک سواری سے اتر انہیں۔ ظالم حاکم نے جب سنا، انکے جسم کو اتار کر دفن کے لئے دیدیا۔ (حضرت امام جعفر الصادق انہی کے نواسہ ہیں)

الولد الحرّ یقتدی بآبائہ الغرّ۔ مرداں ہمیں کنند و از مردماں چنیں آید۔ (ص۔ ۴)

[شریف اولاد اپنے بزرگوں کی تاریخ و ہراتی ہے۔ شیر جوانان جرات پیشہ کی شان اسی طرح نظر آتی ہے۔]

حضرت اُمّ عمارۃ نسیبۃ، رضی اللہ عنہا۔

(۱) وہ جری صحابیہ ہیں جنہوں نے پانی وغیرہ کی ذمّ داری چھوڑ کر حضور محبوب رب کائنات عزّوجلّ ﷺ کے دفاع کی مشغولیت اختیار کر لی۔ شدید زخمی ہونے کے باوجود مصروفِ پیکار کارزار رہیں۔ اُنکے اُحد میں تیرہ

گہرے زخم آئے مگر پرواہ تک نہ کی۔

(۱۱) یہی صحابیہ ہیں جنکے بیٹے کا احد میں خون نہ رک رہا تھا، انہوں نے زخم پر پٹی باندھی اور کہا، بیٹا، اٹھ آقا کا دفاع کر! یہ سن کر آقائے صاحب عطا نے فرمایا: اے امّ عمارہ! جو ہمت اور طاقت تم رکھتی ہو، وہ کس میں ہے؟

(۱۱۱) یہی صحابیہ ہیں جنہوں نے احد میں کافر کی پنڈلی پر تلوار چلائی تو وہ آقا کے قدموں میں آگرا۔ اسپر آقائے نے اتنا تبسم فرمایا کہ آپکے نواجز مبارکہ (داڑھیں) ظاہر ہو گئے۔

(iv) یہی صحابیہ ہیں کہ انکے اور انکے شوہر و اولاد کے حق میں نبی اللہ ﷺ نے دعائے فرمائی: اَللّٰهُمَّ اجْعَلْهُمْ رُفَقَائِيْ فِي الْجَنَّةِ۔ (مدارج)

(v) یہ وہ صحابیہ ہیں جو معرکہ مسلمہ کذاب میں جنگ لڑتے ہوئے ایک بازو کٹا بیٹھیں مگر قتال سے باز نہ آئیں۔ شیخ محقق دہلویؒ نے لکھا،... شیر جب کچھار سے برآمد ہوتا ہے تو ہر شخص یہی کہتا ہے کہ شیر آیا۔ کوئی یہ نہیں کہتا کہ نر نکلا، مادہ نکلی!

(vi) اسی صحابیہؒ کا وہ بیٹا تھا، جنکا نام خبیث تھا، صحابی رسول تھے۔ انکو مسلمہ کذاب نے اغوا کر لیا تھا۔ ان سے پوچھنے لگا، اَشْهَدُ اَنْ مُحَمَّدًا رَّسُوْلُ اللّٰهِ؟ قال خَبِيْثٌ نَّعْمَ! قال الْكَذَّابُ لَعْنَةُ اللّٰهِ، اَشْهَدُ اَنْ رَّسُوْلُ اللّٰهِ؟ قال صحابیؒ، لا۔ اسپر انکے ایک حصہ جسم کو کاٹا۔ اس طرح کٹتے کٹتے ”نعم اور لا“ کہتے کہتے پورے کٹ گئے۔

حق رحمت کند آں عاشقان پاک طینت را۔ رضی اللہ عن سائر الصحابة والصحابیات۔

حضرت صفیہ بنت عبدالمطلب رضی اللہ عنہا۔ ایک غزوہ کے دوران، حفاظتی نقطہ نگاہ سے صحابیات کو قلعہ میں رکھا گیا تھا۔ ان میں یہ بھی تھیں۔ ایک یہودی سردار کوٹوہ لیتے دیکھ کر، پتھر سے اسکا سر کوٹا اور کاٹ کر اسکے لشکر کی اطراف پھینک دیا تو یہودی لشکر کی ڈر کر بھاگ گئے۔

غرض هذا المضمون.

اللّٰهُ يُعْطِيْ وَ اِنَّمَا اَنَا قَاسِمٌ.

اسم ذاتی یوں ذکر کیا کہ اسکو ساری صفات کا حامل سمجھا جاتا ہے۔ فعل مضارع استعمال میں دوام و استمرار کا حامل فعل ہے۔ جس سے کثرت کی طرف اشارہ ملتا ہے۔

کلمہ 'حصہ' انما، کامدخول جملہ خبریہ ہے۔ 'انا' مبتداً اور 'قاسم' خبر ہے۔ جس کامشتق منہ 'قسم' ہے۔ اسکا ترجمہ، بانٹنا اور 'خیر' کا حصہ ہے۔ انما کامدخول (یعنی بانٹنا و خیر کا حصہ) اسے حاصل ہو گا جو اس کے مبتداً کے ساتھ مختص ہو۔

چونکہ صحابۃ النبی (اضافۃ زیر غور رہے۔)، اللہ تعالیٰ کے آخری نبی ﷺ کے ساتھ بلا واسطہ مختص ہیں، جسکی دلیل ”محمد رسول اللہ والذین معہ“.. الآية۔ اور 'خیر القرون' قرنی.. الحديث، لہذا خیر بٹتے وقت انہی کو سب سے زیادہ حصۃ الخیر (بے شمار فضیلتوں کے ساتھ سب سے بڑی فضیلت صحابیہ) ملا۔

کلمہ 'انا' اسم ہے اور کلمہ 'قاسم' بھی۔ اور یہ کسی بھی زمانہ از زمانہء ثلاثہ میں منحصر نہیں ہوتا۔ اور فعل کا مفعول مذکور نہیں اور نہ ہی قاسم کا کوئی۔ اس طرح مندرجہ بالا قول النبی ﷺ سے اسباب کا علم حاصل ہوا کہ: دینے والا اس طرح دینے پر آیا کہ ہر چیز از قسم خیر اور سب کچھ از بھلائی دیتا چلا جا رہا ہے، اور حبیب اللہ ہر زمانہ میں ہر ایک کو دئے جا رہے ہیں۔ تو کوئی بتائے کیا نہیں دیرھا، اور کیا نہیں بانٹ رہے؟ اور کس کو نہیں مل رہا اور کیا نہیں پا رہے؟ (آیا عطاء رسول کے انکاری کو مل رہا ہے؟ نہیں؟ تو وہ سچا ہوا)

جس کو ملا اس نے کہا: نعمتیں بانٹتا جس سمت وہ ذی شان گیا
ساتھ ہی منشیٰ نعمت کا قلم دان گیا

خیر القرون میں جو سب سے اول تھے، **السابقون الاولون من المهاجرين والانصار** انہیں ہر جہان کی کل خیر ملی کہ انہیں خود قاسم الخیر ملے (جو انکا اصل مقصود تھا) اور وہ بنے... کَزَرَ عٍ اَخْرَجَ شَطْطُهُ فَآزَرَهُ فَاسْتَغْلَظَ فَاسْتَوَىٰ عَلَىٰ سُوقِهِ يُعْجِبُ الزُّرَّاعَ لِيَغِيْظَ بِهِمُ الْكُفَّارَ [... بوئی ہوئی نے اپنا پٹھا (سرا) نکالا، پھر اسکی کمر (تنا) کو مضبوط کیا، پھر وہ فصل گھنی ہوئی (گتھ گئی) پھر وہ اپنی نال پر (پائوں پر) کھڑی ہو گئی۔ یہ فصل اپنے بونے والوں (اللہ و رسولہ) کی نگاہ میں جچتی ہے (خوش کن ہے)۔ یہ اسلئے تاکہ جلائے کفار کے (یعنی منکروں کے) دلوں کو۔ (صحابہ کے ترقی و درجات سے، ”قل موتوا بغيظکم“ کا حکم

نافذ ہو) صحابہ تو وہ ہیں جنکے لئے فرمایا: ”فَالسَّابِقُونَ السَّابِقُونَ ، أُولَٰئِكَ الْمُقَرَّبُونَ ، فِي جَنَّةِ النَّعِيمِ“

جو چیز کہ دنیا میں نفع لانے والی تھی یعنی ربو ، وہ صحابہ نے ترک کر دی۔ جو چیز کہ آخرت میں نفع لانے والی تھی یعنی زکوٰۃ ، اسکے منکروں سے جہاد کیا۔ وہ کون تھے؟ صحابہ الرسول! تو اللہ و رسولہ کے بارہ میں وہ کتنے مخلص ہوئے۔ آیا وہ لوگ بی بی جان وراثہ کھا سکتے تھے؟ بی بی کی ملکیت (ہبہ) پر قبضہ کر سکتے تھے؟ بی بی جی کوڈ کھا سکتے تھے؟ ان ہی کیلئے تو فرمایا: ..حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ، وَكَرَّهَ إِلَيْكُمُ الْكُفْرَ وَالْفُسُوقَ وَالْعِصْيَانَ أُولَٰئِكَ هُمُ الرَّاشِدُونَ ، فَضْلًا مِنَ اللَّهِ وَنِعْمَةً. (الحجرات: ۷)

ایمان کو انکا محبوب اور انکے دلوں کی آرائش و زیبائش بنایا، کفر، برائی اور نافرمانی سے انہیں نفرت کرنا سکھایا، انہی کو ہدایت یافتہ قرار دیا۔ وہی اللہ کی طرف سے بڑھائے ہوئے اور نعمت پائے ہوئے ٹھہرائے گئے۔ وہ گرمعیار ایمان نہیں تو پھر کون؟ انہی کیلئے تو فرمایا اَنْزَلَ اللَّهُ سَكِينَتَهُ (عَلَى رَسُولِهِ) وَعَلَى الْمُؤْمِنِينَ وَالْزَمَهُمْ كَلِمَةَ التَّقْوَى، وَكَانُوا أَحَقَّ بِهَا وَأَهْلَهَا۔ یہ وہی ہیں، جن میں سے بوبکر، عمر، عثمان و علی ہیں، اور معاویہ بھی؛ انہی میں سے عائشہ و حفصہ و غیرہ ما بھی۔۔۔ جنکو تقویٰ لازم کر دیا اور کھہ دیا کہ یہ اسکے زیادہ حق دار اور زیادہ لائق ہوئے۔

الحمد لك يا النعيم، والصلوة على حبيبك النعيم، وعلى آله النعيم۔

تقبل من مصنفه محمد نبراس وارحمه يا الله في العنة والمعاد۔

